

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 182 * Date: 22.04.2025, Tuesday * Page :04 * Rs. 1.00/- * Annual Rs. 351/-

૧૦ થી ૧૩, મે દરમિયાન બે તબક્કામાં એશિયાઈ સિંહની વસ્તી ગણતરી યોજાશે



સિંહ, સાવજ, ઊંટિયો વાઘ, બબ્બર શેર, કેસરી, ડાલામત્યો જેવા ઉપનામોથી ઓળખાતા એશિયાઈ સિંહ એ આખા વિશ્વમાં માત્ર ગુજરાતનાં સૌરાષ્ટ્ર વિસ્તારમાં આવેલા ગીર અભયારણ્યમાં જોવા મળે છે. વર્ષ ૧૯૮૦થી ગીર એશિયાઈ સિંહોના એકમાત્ર નિવાસસ્થાન તરીકે સુપ્રસિદ્ધ થયું છે. એશિયાઈ સિંહ

માત્ર ગુજરાતનું જ નહીં એશિયાનું પણ ગૌરવ છે. ગુજરાત સરકારના વન વિભાગ દ્વારા દર પાંચ વર્ષે સિંહની વસ્તી ગણતરી કરવામાં આવે છે. જે અંતર્ગત એશિયાઈ સિંહનો આગામી ૧૬મો વસ્તી અંદાજ-૨૦૨૫ સંભવિત તા. ૧૦ થી ૧૩ મે દરમિયાન બે તબક્કામાં યોજવામાં આવશે. જેમાં પ્રાથમિક વસ્તી અંદાજ મે મહિનાની તા. ૧૦

થી ૧૧ અને આખરી વસ્તી અંદાજ તા. ૧૨ થી ૧૩ મેના રોજ હાથ ધરવામાં આવશે. આ વસ્તી અંદાજની કામગીરી સિંહ અસ્તિત્વ ધરાવતા રાજ્યના ૧૧ જિલ્લાના ૫૮ તાલુકાના કુલ ૩૫ હજાર ચો.કિમી. વિસ્તારમાં ‘ડાયરેક્ટ બીટ વેરીફિકેશન’ પદ્ધતિથી કરવામાં આવશે. રાજ્ય સરકાર દ્વારા એશિયાઈ સિંહોના



સંરક્ષણ માટે ગ્રામ્ય કક્ષાએ ઈકો-ડેવલપમેન્ટ કમિટીની સ્થાપના, વન્ય પ્રાણી મિત્ર નક્કી કરવાં, નિયમિત સમયાંતરે નૈસર્ગિક શૈક્ષણિક કમ્પનું આયોજન, ગીરની વનસ્પતિસૃષ્ટિ તેમજ તૃણાહારી જીવસૃષ્ટિનું નિરીક્ષણ-દેખભાળ તેમજ કૌશલ્યવાન માનવબળ સાથે સ્થાનિક લોકોનો સહકાર લેવો જેવા અવિરત પ્રયાસો કરવામાં આવે છે,

જેના પરિણામે સિંહોની પ્રત્યેક વસતી ગણતરી વખતે તેઓની સંખ્યામાં સતત વધારો નોંધાયો છે. વડાપ્રધાન શ્રી નરેન્દ્રભાઈ મોદીના નેતૃત્વમાં કેન્દ્ર સરકાર દ્વારા શરૂ કરવામાં આવેલા “મેક ઈન ઈન્ડિયા”ના લોગોમાં એશિયાઈ સિંહ સ્થાન પામ્યો છે, ત્યારે વન વિભાગે પણ સિંહોના આશ્રયસ્થાનમાં વધારો કરવાનો

નિર્ણય કર્યો છે, જે અંતર્ગત ગત વર્ષથી સિંહોને વૈકલ્પિક આશ્રયસ્થાનરૂપે બરડા અભયારણ્યમાં વસાવવા તેનો વિકાસ કરવામાં આવી રહ્યો છે. મુખ્યમંત્રી શ્રી ભુપેન્દ્ર પટેલના માર્ગદર્શનમાં તેમજ વન-પર્યાવરણ મંત્રી શ્રી મુણુભાઈ બેરા તથા રાજ્ય મંત્રી શ્રી મુકેશ પટેલના નેતૃત્વમાં વન વિભાગ દ્વારા નિયમિત રીતે કરવામાં આવતી સિંહની વસ્તી અંદાજની કામગીરી, મુલ્યાંકન અને સંરક્ષણના પરિણામે રાજ્યમાં ઉત્તરોત્તર સિંહની વસ્તીમાં વધારો થઈ રહ્યો છે. રાજ્યમાં સૌપ્રથમ વર્ષ ૧૯૮૬માં સિંહ વસ્તી ગણતરી યોજાઈ હતી. પ્રાપ્ત અંદાજિત આંકડા મુજબ વર્ષ ૧૯૮૫માં કરવામાં આવેલી સિંહોની વસ્તી ગણતરીમાં પુષ્પ નર, માદા, પાઠા-બચ્ચા એમ મળીને કુલ ૩૦૪ જેટલા સિંહ નોંધાયા હતા. તેવી જ રીતે વર્ષ

૨૦૦૧માં કુલ ૩૨૭, વર્ષ ૨૦૦૫માં કુલ ૩૫૯, વર્ષ ૨૦૧૦માં કુલ ૪૧૧, વર્ષ ૨૦૧૫માં કુલ ૫૨૩ અને છેલ્લે વર્ષ ૨૦૨૦માં કુલ ૬૭૪ જેટલા સિંહોની વસ્તી નોંધાયેલી છે. એશિયાઈ સિંહોની વસ્તી અંદાજ માટે ‘ડાયરેક્ટ બીટ વેરીફિકેશન’ ખુબ ઉપયોગી પદ્ધતિ છે. આ પદ્ધતિથી આંકડાકીય વિશ્લેષણ અને અમલીકરણમાં સરળતાના લીધે લગભગ ૧૦૦ ટકા ચોકસાઈ મળે છે તેમજ માનક ભૂલનો અવકાશ લગભગ શૂન્ય રહે છે. ત્રણ દાયકા કરતાં પણ વધુ સમયથી અમલી આ પદ્ધતિ જંગલો, ઘાસના મેદાનો, દરિયાકાંઠાના વિસ્તારો, રેવન્યુ વિસ્તારોમાં અસરકારક અને અનુકૂળ રીતે કામ કરે છે. સમગ્ર વિસ્તારને રિજિયન, ઝોન, સબ ઝોન જેવા શ્રેણીબદ્ધ એકમોમાં વિભાજીત કરીને

રિજિનલ, ઝોનલ અને સબ-ઝોનલ અધિકારીઓ, ગણતરીકારો, મદદનીશ ગણતરીકારો, નિરીક્ષકો સહિત લગભગ ૩,૦૦૦ જેટલા સ્વયંસેવકો દ્વારા સિંહોની વસ્તી ગણતરી કરવામાં આવશે. તેમને સિંહોની નોંધ અને ચકાસણી કરવા માટે નિયત પત્રકો અને તેમના સોંપાયેલ વિસ્તારોના નકશા આપવામાં આવશે. આ પત્રકોમાં અવલોકનનો સમય, હિલચાલની દિશા, લિંગ, ઉંમર, શરીર પરના કોઈ અન્ય ઓળખ ચિન્હો, જી.પી.એસ. લોકેશન, ગૂપ્ત કંપોઝીશન વગેરે વિગતો નોંધવામાં આવશે. સિંહોની વ્યક્તિગત ઓળખ કરવા માટે હાઈ રીઝોલ્યુશન કેમેરા, કેમેરા ટ્રેપ્સ જેવા વિવિધ ટેકનોલોજીકલ સાધનોનો ઉપયોગ કરવામાં આવશે.

રાહુલ ગાંધી ભારતના નાગરિક છે કે નહીં... કેન્દ્ર સરકાર ૧૦ દિવસમાં જવાબ આપે : હાઈકોર્ટ



કોંગ્રેસ સાંસદ રાહુલ ગાંધીની ભારતીય નાગરિકતાને પડકારતી અરજ પર સોમવારે અલ્હાબાદ હાઈકોર્ટની લખનો બેન્ચમાં સુનાવણી હાથ ધરવામાં આવી હતી. આ કેસમાં હાઈકોર્ટે કેન્દ્ર સરકારને ૧૦ દિવસની અંદર રાહુલ ગાંધીની નાગરિકતા અંગે સ્પષ્ટ અહેવાલ રજૂ કરવા કડક સુચના આપી છે. કોર્ટે કેન્દ્રને પૂછ્યું છે કે, રાહુલ ગાંધી ભારતના

નાગરિક છે કે નહીં. કેસની આગામી સુનાવણી ૫ મેએ હાથ ધરવાનો આદેશ અપાયો છે. કર્ણાટકના એસ.વિગ્નેશ શિશિર દ્વારા દાખલ કરાયેલી જાહેર હિતની અરજ પર જસ્ટિસ એ.આર. મસૂદી અને જસ્ટિસ રાજીવ સિંહની ડિવિઝન બેન્ચે આ આદેશ આપ્યો હતો. સુનાવણી દરમિયાન કેન્દ્ર સરકાર દ્વારા સ્ટેટસ રિપોર્ટ દાખલ કરવામાં

આવ્યો હતો, પરંતુ કોર્ટે સરકારના રિપોર્ટને અપૂરતો માન્યો છે અને સરકારને વધુ સ્પષ્ટ જવાબ રજૂ કરવા આદેશ આપ્યો છે. અગાઉની સુનાવણી દરમિયાન ડેપુટી સોલિસિટર જનરલ એસ. બી. પાંડેએ કોર્ટે જણાવ્યું હતું કે, અરજદારની ફરિયાદ અમે કાર્યવાહી શરૂ કરી દીધી છે અને સંબંધિત મંત્રાલયે બ્રિટિશ સરકારને પત્ર લખી રાહુલ ગાંધીની કથિત બ્રિટિશ નાગરિકતા વિશે વિગતો માંગવામાં આવી છે. આ જ કારણે કેન્દ્ર સરકારને ફરિયાદ પર નિર્ણય લેવા માટે સમયની જરૂર છે.

અરજમાં દાવો કરવામાં આવ્યો છે કે, રાહુલ ગાંધીની નાગરિકતા શંકાસ્પદ છે, જેના આધારે તેમના લોકસભા સભ્યપદને પણ પડકારવામાં આવ્યો છે. બેન્ચે આ મામલાને ગંભીરતાથી લીધો છે

સોનામાં આગઝરતી તેજી, અમદાવાદમાં સોનાનો ભાવ રેકોર્ડ રૂ. ૧,૦૦,૦૦૦ નજીક



વૈશ્વિક સ્તરે આર્થિક મંદીના સંકટ વચ્ચે સોના-ચાંદીમાં તેજીનો જુવાળ ફાટી નીકળ્યો છે. વૈશ્વિક સ્તરેથી માંડી સ્થાનિક બજારોમાં સોનું રોજ નવી સર્વોચ્ચ ટોચ નોંધાવી રહ્યું છે. અમદાવાદમાં સોનાનો ભાવ રૂ. ૧૦૦૦૦૦થી માત્ર રૂ. ૫૦૦ છેલ્લે છે. અર્થાત્ અમદાવાદમાં આજે સોનું વધુ રૂ. ૧૦૦૦ ઉછળી રૂ. ૯૯૫૦૦ પ્રતિ ૧૦ ગ્રામની ઐતિહાસિક ટોચે પહોંચ્યું છે. જો કે, ચાંદી રૂ. ૯૭૦૦૦ પ્રતિ કિગ્રાના લેવલે સ્થિર રહી હતી. અમેરિકા અને ચીન વચ્ચે ટ્રેડ વોરની વણસી રહેલી સ્થિતિના કારણે વૈશ્વિક સ્તરે આર્થિક શોથ મુદે ચિંતા અને ડોલર નબળો પડતાં સેફરવન ધાતુમાં ખરીદી વધી છે.

ઓસ્ટ્રેલિયા જવા માંગતા લોકોને ઝટકો, ગુજરાત સહિત ૬ રાજ્યોના વિદ્યાર્થીઓ માટે વિઝા નિયમો આકરા કર્યા

અમેરિકા, કેનેડા બાદ હવે ઓસ્ટ્રેલિયાએ પણ સ્ટુડન્ટ વિઝાના નિયમોને આકરા બનાવ્યા છે. પંજાબ, હરિયાણા, ઉત્તર પ્રદેશ, રાજસ્થાન, ગુજરાત અને જમ્મુ-કાશ્મીર આ છ રાજ્યોમાંથી અરજ કરતાં અરજદારો માટે નિયમો આકરા કર્યા છે. આ રાજ્યોમાંથી સ્ટુડન્ટ વિઝાના આડમાં છેતરપિંડી કરનારાઓની સંખ્યામાં વધારો થતાં ઓસ્ટ્રેલિયન ઈમિગ્રેશન આ નિર્ણય લીધો હોવાનું જણાવ્યું છે. ઓથોરિટીએ ચિંતા વ્યક્ત કરી હતી કે, આ રાજ્યોમાંથી લોકો સ્ટુડન્ટ વિઝા મારફત શૈક્ષણિક લક્ષ્યો પૂર્ણ કરવાના બદલે કાયમી નિવાસના માર્ગ તરીકે દુરુપયોગ કરી રહ્યા છે. ઘણી ઓસ્ટ્રેલિયન યુનિવર્સિટીઓએ કડક પગલાં લેવાનું શરૂ કર્યું છે. કેટલીક યુનિવર્સિટીએ આ પ્રદેશોમાંથી



અરજીઓ સંપૂર્ણપણે બંધ કરી દીધી છે, જ્યારે અન્યોએ વધુ કડક તપાસ અને ચકાસણી પ્રક્રિયાઓ શરૂ કરી છે. ઈમિગ્રેશન ઓફિસરે જણાવ્યું હતું કે, અપ્રમાણિક અરજીઓનો ધસારો ઓસ્ટ્રેલિયાની શૈક્ષણિક સંસ્થાઓની પ્રતિષ્ઠા અને અખંડિતતા માટે જોખમ સમાન છે. જેને સંબોધવા માટે, યુનિવર્સિટીઓ ફક્ત કાયદેસર

અને પ્રમાણિક વિદ્યાર્થીઓને જ વિઝા મળે તે સુનિશ્ચિત કરવા માટે ઈમિગ્રેશન અધિકારીઓ સાથે સહયોગ કરી રહી છે. જો કે, આ નિર્ણયથી વાસ્તવમાં અભ્યાસ અર્થે અરજ કરતાં ભારતીય વિદ્યાર્થીઓમાં હતાશા ફેલાઈ છે. ઓસ્ટ્રેલિયાના આંતરરાષ્ટ્રીય વિદ્યાર્થીઓમાં ભારતીયોનો હિસ્સો વધુ રહ્યો છે.

ન્યૂઝ ઓફ ગાંધીનગર દૈનિક આયોજિત સાહિત્ય સરિતા ગ્રુપ ના દ્વિતીય સાહિત્યિક વર્કશોપ વન ડે પિકનિક સાથે રવિવાર ૨૦ એપ્રિલ. ૨૦૨૫ "અધર સાઈડ" ફાર્મ. ચેખલા. અમદાવાદ ખાતે યોજાયો



ગ્રુપના સન્માનીય સભ્ય શ્રી જીતેન્દ્રભાઈ શાહ તાજ દિપીકાબેન શાહ ના આ ફાર્મ માં તેમના યજમાન, સ્પોન્સર તરીકે વૃક્ષોની કીટી પાર્ટી, કવિતા કાવ્ય પઠન, ભરત સંઘાણી લિખિત "જીવન ના વિવિધ રંગો" પુસ્તક વિમોચન ઝાપડસ ના સીઈઓ શ્રી નીતિન પારેખ ના મુખ્ય મહેમાન પદે આખો કાર્યક્રમ યોજાઈ ગયો. આ કાર્યક્રમ મા સદવિચાર પરિવાર ના વરિષ્ઠ સભ્યોનું ગૌરવ ગ્રુપ, સંગાથ ગ્રુપ પણ દ્રવ્ય સાહિત્ય સરિતા ગ્રુપ સાથે જોડાયેલ હતું. જેમના સભ્યો એ પણ કરાઓકે ગીત સંગીત સાથેની બધી પ્રવૃત્તિઓ માં ભાગ લીધો હતો. આ કાર્યક્રમ માં દિપીકાબેન શાહ, મીનાક્ષી રાવલ, ભરત સંઘાણી તેમજ અમરીશ શાહ

ના જન્મ દિવસ ની કેક કાપીને ઉજવણી કરવામાં આવી હતી. સવારે ૯ થી ૧૦ વાગ્યા સુધી તમામ સભ્યો આવતા ની સાથે સુંદર ચાહ, કોફી નાસ્તા ની સૌ એ લહેજત માણી હતી. મુખ્ય મહેમાન શ્રી નીતિન પારેખ દ્વારા સાહિત્ય વર્કશોપ ની સમજ સાથે તેમણે "કહેવાય નહીં" વિષય ઉપર સુંદર સ્વરચિત રચના સંભળાવી બીજે બે રચનાઓ નું પઠન કરી સૌને મંત્રમુગ્ધ કરી દીધા હતા. ત્યારબાદ લીમડો, વડ, આસોપાલવ અને ચોમકર વૃક્ષ વિષયક સભ્યો એ તે વૃષ ની વિશેષતા, જીવન ઉપયોગી ગી જરૂરિયાતો વિષયક આત્મકથા, એકપાત્રિય અભિનય કરીને સુંદર પર્યાવરણ પ્રેમીનું દ્રષ્ટાંત

પૂરું પાડ્યું હતું. ત્યારબાદ જન્મ દિવસ ઉજવણી, પુસ્તક વિમોચન બાદ સૌ ભેગા મળી ને રસ પૂરી, સુંદર વિવિધ વાનગીઓ સાથે ભોજન માણ્યું હતું. ત્યારબાદ ના કાર્યક્રમ માં બપોરે છઠ્ઠા હાલ મા કવિતા પઠન, કરાઓકે ગીત સંગીત સ્પર્ધા, મિમિકી નો કાર્યક્રમ પા: ૫૦ સુધી ચાલ્યો હતો. તે દરમિયાન ચાહ, કોફી અને બાફલા નું સુંદર જ્યુસ પીરસાયું હતું. ૬ વાગે સૌ સભ્યો ફાર્મ ના ગાર્ડન માં આવીને પોત પોતાની પેર મા રેમ્પ વોક કર્યું હતું. અને તે પછી સુંદર ગરબા, દોહિયું, ત્રણ તાળી મ્યુઝિક સાથે રમ્યા હતા. ત્યારબાદ સૌ ભેળ, ગરમા ગર્મ ચાયનીઝ સમોસા, પાણી પૂરી અને સાંજ ન

સમયે બરફ ના વિવિધ સ્વાદ ના ગોળા આરોગ્યા હતા. યોજાયેલ સ્પર્ધાઓ માં પ્રથમ, દ્વિતીય, તૃતીય ઈનામો આ આખા કાર્યક્રમ ના સ્પોન્સર શ્રી જીતેન્દ્રભાઈ, દિપીકાબેન શાહ દ્વારા આપવામાં આવેલ હતા. ઉપસ્થિત ગ્રુપના નોમિનેટ સૌ સભ્યો ને તેમના તરફથી સુંદર પર્સ સાથે ડાયરી, પેન સાથે ભેટ પણ આપવામાં આવી હતી. NOG સાહિત્ય સરિતા એડમિન ટીમ દ્વારા સિનિયર સભ્ય વિભૂતિબેન દેસાઈ તેમજ સંચાલક પ્રદીપ રાવલ, સહ સંચાલક મીનાક્ષી રાવલ દ્વારા આખા કાર્યક્રમ ના છેલ્લા બંને વર્કશોપ ને પૂર્ણ રીતે સ્પોન્સર કરનાર સાચા સાહિત્ય ની

વિના મૂલ્યે સર્જકો ને સેવા આપવા બદલ શ્રી જીતેન્દ્રભાઈ શાહ ને એડમિન ટીમ માં સ્થાન આપવાનો નિર્ણય લેવાયો હતો અને સિનિયર સભ્ય વિભૂતિબેન દેસાઈ દ્વારા આ જાહેરાત કરવામાં આવી હતી. ગ્રુપના સૌ સભ્યો એડમિન ટીમ દ્વારા આ નિર્ણય ને વધાવી લઈને શ્રી જીતેન્દ્રભાઈ શાહ ને અભિનંદન પાઠવ્યા હતા. સંજોગોવસાત ગ્રુપ ના જે સભ્યો કાર્યક્રમ મા ભાગ લઈ શક્યા નથી તેમણે પણ કાર્યક્રમ ને સોશિયલ મીડિયા દ્વારા માણી ને અભિનંદન પાઠવ્યા હતા. દ્રવ્ય સાહિત્ય સરિતા ગ્રુપ એડમિન ટીમ દ્વારા ગ્રુપના ઉપસ્થિત સૌ સભ્યો ને દ્વિતીય વર્કશોપ માં ભાગ લેવા બદલ સરિક્કિ કેટ આપવામાં આવ્યા

હતા... અંતે ગ્રુપ સંચાલક પ્રદિપ રાવલ દ્વારા ગ્રુપના સૌ સભ્યો, એડમિન ટીમ દ્વારા આ કાર્યક્રમ ના સંપૂર્ણ સ્પોન્સર શ્રી જીતેન્દ્રભાઈ શાહ, દિપીકાબેન શાહ અને તેમના પરિવાર ના આ સાહિત્ય અનન્ય પ્રેરણાદાઈ નિસ્વાર્થ સેવાઓ બદલ આભાર વ્યક્ત કર્યો હતો તેમજ તેમના વ્યવસાયિક સંબંધો માં વણાયેલ ઝાપડસ ના સીઈઓ શ્રી નીતિનભાઈ પારેખ ને પણ મુખ્ય મહેમાન પદે ઉપસ્થિત રહીને સમય ફાળવવા બદલ તેમનો પણ આભાર માનવામાં આવ્યો હતો. દૂર દૂર થી કાર્યક્રમ અંતર્ગત ભાગ લેવા આવેલ સૌ સભ્યો નો પણ ગ્રુપ સંચાલક દ્વારા આભાર માનવામાં આવ્યો હતો... અહેવાલ : પ્રદીપ રાવલ. એડમિન ટીમ

તંત્રી લેખ.....

SBIના શેરમાં ભારે તેજી, પર વીક હાઇની નજીક પહોંચી કિંમત

અન્ય ઘણી બેંકોની જેમ, સ્ટેટ બેંક ઓફ ઈન્ડિયાના શેર પણ આજે, સોમવાર, ૨૧ એપ્રિલ લગભગ ૩ ટકાના વધારા સાથે ટ્રેડ થઈ રહ્યા છે. જેના કારણે નિક્કી બેંક ઈન્ડેક્સ રેકૉર્ડ હાર્ડ પર પહોંચી ગયો છે. આ સતત પાંચમો દિવસ છે જ્યારે સ્ટેટ બેંકના શેરમાં વધારો જોવા મળી રહ્યો છે. આ સમયગાળા દરમિયાન તેનો હિસ્સો ૧૦.૫ થી વધુ વધ્યો છે. જોકે, ૧૧ માર્ચે નિક્કી બેન્ડ ૪૭,૭૦૨ની નીચી સપાટીએ પહોંચ્યા પછી એસબીઆઈના શેરે અન્ય નફો કરતી બેન્કો કરતાં ઓછો દેખાવ કર્યો હતો. સોમવારે એસબીઆઈના શેર ૩.૧ ટકાના વધારા સાથે રૂ. ૮૨૨.૫ પર ટ્રેડ થઈ રહ્યા છે. શેર હવે રૂ. ૯૧૨ના પર સમાહના ઉચ્ચ સ્તરની નજીક છેજે ૧૨ ડકાના વળતર સાથે ઈન્ડેક્સ પર બીજી સૌથી ઓછી નફાકારક બેંક છે. આ સમયગાળા દરમિયાન, માત્ર ફેડરલ બેંકનું વળતર ૧૧ ટકા હતું. એક તરફ, ઝૅડ્ઝ્ઝઞ અને ઝૅઝૅઝૅ જેવી ખાનગી ક્ષેત્રની બેંકોએ સારા નફા સાથે સારી કમાણી કરી. તેમનું માર્કેટ વેલ્યુએશન વધ્યું. હવે સમગ્ર ફોકસ સ્ટેટ બેંક ઓફ ઈન્ડિયા પર છે. શું તે અન્ય ખાનગી ક્ષેત્રની બેંકોની જેમ માર્ચ ક્વાર્ટરમાં સારું પ્રદર્શન કરશે કે નહીં? જોકે, પરિણામ જાહેર કરવા માટે બોર્ડની બેઠક ક્યારે યોજાશે તે અંગે બેંકે હજુ સુધી કોઈ માહિતી આપી નથી.

આ બાજી મહિનો છે જ્યારે જીંબા શેરમાં વધારો થયો છે. અગાઉ માર્ચમાં પણ બેન્કના શેરમાં ૧૨ ટકાનો વધારો થયો હતો. આ સાથે જ ત્રણ મહિનાથી ચાલી રહેલા ઘટાડાનો ટ્રેન્ડનો અંત આવ્યો. જીંબા શેરે છેલ્લા ચાર વર્ષમાં હકારાત્મક વળતર આપ્યું છે. માર્ચ અને એપ્રિલમાં તેના શેરમાં થયેલા ઉછાળાને કારણે રોકાણકારોને હવે વિશ્વાસ છે કે નુકસાન થવાની શક્યતા ઓછી છે. જીંબા શેર વાર્ષિક ધોરણે ૩.૫ ટકાના વધારા સાથે ટ્રેડ થઈ રહ્યા છે. સોમવારના લાભો સાથે, જીંબે તેની ૨૦૦-દિવસની મૂવિંગ એવરેજથી ઉપર ટ્રેડ કરી રહી છે, જે અગાઉ ૭૯૭ના સ્તરે હતી. તેનો રિલેટિવ સ્ટ્રેન્થ ઈન્ડેક્સ (ઈજી) ‘ઓવરબોટ’ છે, હાલમાં ૬૯ પર છે. ઈજી ૭૦ થી ઉપર રીડિંગનો અર્થ છે કે સ્ટોક ‘ઓવરબોટ’ પ્રદેશમાં છે. ૫૦માંથી ૪૦ વિશ્લેષકોએ બેંકને ‘બાય’ રેટિંગ આપ્યું છે. નવને ‘હોલ્ડ’ રેટિંગ આપ્યું છે. જ્યારે એકે શેરને ‘સેલ’ રેટિંગ આપ્યું છે. ચોઈસ બ્રોકિંગે એસબીઆઈની ટાર્ગેટ કિંમત રૂ. ૧,૧૦૨ નક્કી કરી છે, જ્યારે વિદેશી બ્રોકરેજ સીએલએસએ આ સ્ટોક પર રૂ. ૧,૦૫૦નો સૌથી વધુ લક્ષ્યાંક રાખ્યો છે.

BJPના રાષ્ટ્રીય અધ્યક્ષ પહેલા ગુજરાતને મળશે નવા પ્રદેશ અધ્યક્ષ, ભાજપમાં મંથન



નવી દિલ્હી: ભારતીય જનતા પાર્ટી (ભૂત)ના નવા અધ્યક્ષની ચૂંટણી જાન્યુઆરી સુધીમાં થવાની હતી. એપ્રિલ પૂર્ણ થવા આવ્યો છે પરંતુ પાર્ટી હજુ પણ તેના નવા રાષ્ટ્રીય અધ્યક્ષની રાહ જોઈ રહી છે. ભાજપ અધ્યક્ષની ચૂંટણીમાં આટલા વિલંબ બાદ હવે પ્રદેશ પ્રમુખની

ચૂંટણીની પ્રક્રિયા પૂર્ણ કરવા માટે પાર્ટી નેતૃત્વ સક્રિય મોડમાં આવી ગયું છે.ભાજપ અધ્યક્ષ જેપી નંડા અને ગૃહમંત્રી અમિત શાહ વચ્ચેની બેઠક બાદ હવે એવું માનવામાં આવી રહ્યું છે કે ભાજપ અધ્યક્ષની ચૂંટણી આ મહિનાના અંતમાં અથવા આવતા મહિનાની શરૂઆતમાં થઈ શકે છે. મળતી

માહિતી મુજબ, ભાજપ અધ્યક્ષની ચૂંટણીમાં વિલંબ થવા પાછળનું કારણ પ્રદેશ પ્રમુખોની ચૂંટણીની પેન્ડિંગ પ્રક્રિયા છે.ભાજપના બંધારણ મુજબ રાષ્ટ્રીય અધ્યક્ષની પસંદગી માટે ૧૯ રાજ્યોમાં ચૂંટણી જરૂરી છે. આ રાજ્યોમાં અધ્યક્ષની પસંદગી કરવી જરૂરી છે. નામાંકન દ્વારા

અધ્યક્ષની નિમણૂક કરી શકાતી નથી. અત્યાર સુધી ૧૪ રાજ્યોમાં પ્રમુખની ચૂંટણી થઈ ચૂકી છે પરંતુ રાષ્ટ્રીય અધ્યક્ષની ચૂંટણી માટે પાંચ પ્રદેશ પ્રમુખોની ચૂંટણી થવાની બાકી છે.

કહેવાય છે કે ભાજપના વરિષ્ઠ નેતાઓની બેઠકમાં પાંચ મોટા રાજ્યોના પ્રદેશ અધ્યક્ષો માટેના નામ પર ચર્ચા થઈ હતી. જે પાંચ રાજ્યો માટે પ્રદેશ પ્રમુખો માટેના નામોની ચર્ચા થઈ હતી તેમાં યુપી, ગુજરાત, મધ્યપ્રદેશ, કર્ણાટક અને ઓડિશાનો સમાવેશ થાય છે. એવું માનવામાં આવે છે કે મોટા રાજ્યોમાં અધ્યક્ષના નામ ટૂંક સમયમાં નક્કી કરવામાં આવશે. આ પછી, પાર્ટીના રાષ્ટ્રીય ચૂંટણી અધિકારી પ્રેસ કોન્ફરન્સ કરશે અને નવા રાષ્ટ્રીય અધ્યક્ષની પસંદગી માટે ચૂંટણી કાર્યક્રમની જાહેરાત કરશે.ભાજપના રાષ્ટ્રીય અધ્યક્ષ જે.પી. નંડાને સ્થાને કોની નિમણૂક

સુરતમાં બ્રાન્ડેડ કંપનીના નામે વેચાતા હતા ‘નકલી શેમ્પૂ’, લાખોનો મુદ્દામાલ જપ્ત

ગુજરાતની ‘ડાયમંડ સિટી’માંથી એક ચોંકાવનારું રહસ્ય બહાર આવ્યું છે. સુરતના અમરોલી વિસ્તારમાંથી એક નકલી શેમ્પુનો વેપાર ઝડપાયો છે. જાણીતી ઓનલાઈન કંપનીના નામે નકલી શેમ્પુનો વેપાર ચલાવવામાં આવતો હતો. ચોંકાવનારી વાત તો એ છે કે, છેલ્લા ૮ વર્ષથી આ વેપાર ચાલી રહ્યો હતો.સુરતના વરિયાવ ગામના એક ગોડાઉનમાંથી નકલી શેમ્પુનો વેપાર ચલાવવામાં આવતો હતો. હાલ પોલીસ દ્વારા આ ગોડાઉનમાં રેડ પાડવામાં આવી અને શેમ્પુ સહિત ૧૬.૩૬ લાખનો મુદ્દામાલ જપ્ત કરવામાં આવ્યો છે. મળતી માહિતી મુજબ સામે આવ્યું છે કે, ૮ વર્ષથી ઓનલાઈન જાણીતી કંપનીના નામે નકલી શેમ્પુ વેચવામાં આવતા હતા. આ સિવાય એક આરોપીની ધરપકડ કરવામાં આવી છે અને અન્ય ૨ શબ્દોને વોન્ટેડ જાહેર કરવામાં આવ્યા છે. જણાવી દઈએ કે, કતારગામના બંને વોન્ટેડની શોધખોળ ચાલી રહી છે. આરોપી અને બંને વોન્ટેડ આંતરરાષ્ટ્રીય કંપનીના નામે ધંધો ચલાવી રહ્યા હતા અને લોકોને એક ઉપર એક શેમ્પુ મળશે તેવી લાલચ આપતા હતા.

દિલ્હી મેયરની ચૂંટણીને લઈ આમ આદમી પાર્ટીનું મોટું એલાન, શું નહીં લડે ઇલેક્શન?

આતિશીએ સ્વીકાર્યું કે ભારતીય જનતા પાર્ટી પાસે હવે સ્ક્રંદમાં બહુમતી છે, તેથી તેમનો પક્ષ ચૂંટણી લડશે નહીં. આતિશીએ કહ્યું, xમેયરની ચૂંટણી લડવા અને જીતવા માટે, અમારી પાસે કાઉન્સિલરોને ખરીદવા, તોડવા અને વેચવા સિવાય બીજો કોઈ વિકલ્પ નથી અને અમે તે કરવા માંગતા નથી.આમ આદમી પાર્ટીએ દિલ્હીમાં મેયરની ચૂંટણી ન લડવાનો નિર્ણય લીધો છે. દિલ્હીના પૂર્વ મુખ્યમંત્રી આતિશી અને આમ આદમી પાર્ટીના સંયોજક સૌરભ ભારદ્વાજે આ જાહેરાત કરી. આ સાથે ભાજપ માટે ટ્રિપલ એન્જિન સરકાર બનાવવાનો માર્ગ મોકળો થઈ



ગયો છે. .

દિલ્હીમાં વિધાનસભા ચૂંટણીમાં હાર મળ્યા બાદ દિલ્હી મ્યુનિસિપલ કોર્પોરેશનમાં પણ હાર મળશે તેવો અહેસાસ થતાં છજીએ મેયરની ચૂંટણી ન લડવાનો નિર્ણય લીધો હોવાનું માનવામાં

આવે છે. દિલ્હીમાં મેયર અને ડેપુટી મેયર પદ માટે ચૂંટણી ૨૫ એપ્રિલના રોજ યોજાવાની છે. આજે મેયરની ચૂંટણી માટે નામાંકન માટેનો છેલ્લો દિવસ છે.ભાજપે પોતાના ઉમેદવારનું નામ જાહેર કરી દીધું છે.

સંત નિરંકારી મિશન દ્વારા માનવ એકતા દિવસનું આયોજન

આધ્યાત્મિકતા જ માનવ એકતા ને મજબૂતી આપી શકે છે માનવને માનવની નજીક લાવીને પરસ્પર પ્રેમ અને સદ્ભાવના નું વાતાવરણ ઊભું કરી શકે છે આ જ ઉદ્દેશ્ય સાથે સતગુરુ માતા સુદીક્ષાજી મહારાજ અને નિરંકારી રાજ પિતાજી ના આશીર્વાદ થી દર વર્ષની જેમ આ વર્ષે પણ ‘ માનવ એકતા દિવસ’ નું આયોજન ૨૪ એપ્રિલ, ૨૦૨૫ ના રોજ એક તરફ ગ્રાઉન્ડ નંબર આઠ, નિરંકારી ચોક, બુરાડી ખાતે કરવામાં આવશે, તો બીજી તરફ ભારત વર્ષ ની દરેક શાખાઓ માં પણ શ્રદ્ધાળુ ભક્તો ભાગ લઈને બાબા ગુરુ બચ્ચન સિંહજી અને મિશનના અનન્ય ભક્ત ચાયા પ્રતાપસિંહજી ને પોતાના શ્રદ્ધા સુમન અર્પણ કરશે અને તેમના મહાન જીવનથી

યુગ પ્રવર્તક બાબા ગુરુ બચ્ચન સિંહ જીએ પોતાનું સંપૂર્ણ જીવન માનવતાના કલ્યાણ અર્થે સમર્પિત કર્યું તેમની યાદમાં યુગદ્રષ્ટા બાબા હરદેવસિંહજી મહારાજ દ્વારા સન ૧૯૮૬ થી આ રક્તદાન શિબિરો નું આયોજન શરૂ કરવામાં આવેલ છે જેમાં આજ દિન સુધી ૮૬૪૪ શિબીરોમાં ૧૪,૦૫,૧૭૭યુનિટ રક્ત માનવ માત્રની ભલાઈ માટે આપી દેવાયેલ છે તથા આ સેવાઓ નિરંતર ચાલુ જ છે. વિશ્વભરના લગભગ ૫૦૦ સ્થળોએ સંત નિરંકારી મિશનની સમાજ કલ્યાણ શાખા સંત નિરંકારી ચેરીટેબલ ફાઉન્ડેશન દ્વારા રક્તદાન શિબિરોનું આયોજન કરવામાં

આવશે, જેમાં લગભગ ૫૦૦૦ થી વધુ રક્તદાતાઓ માનવતાના ભલા માટે રક્તદાન કરી નિઃસ્વાર્થ સેવાનું ઉદાહરણ પૂરું પાડશે. ગુજરાતમાં ગાંધીનગર ઉપરાંત અમદાવાદ, સુરત, દમણ, ભાવનગર, વડોદરા, ગોધરા, મહેસાણા અને જામનગર માં રક્તદાન શિબિરો નું આયોજન કરવામાં આવશે. આ ઉપરાંત સંત નિરંકારી મંડળ ગુજરાત રાજ્યની દરેક બ્રાન્ચોમાં ‘ માનવ એકતા દિવસ’ સત્સંગ સમારોહો નું આયોજન કરવામાં આવ્યું છે.

તારીખ ૨૪/૦૪/૨૦૨૫ ગુરુવારના રોજ ગાંધીનગરમાં સેક્ટર ૩૦ ખાતે શાંતિવન સોસાયટી નજીક ‘ ય ‘ રોડ બાજુ આવેલા સંત નિરંકારી

સત્સંગ ભવન માં સવારે ૮.૩૦ થી બપોરે ૨.૩૦ સુધી રક્તદાન શિબિર ના આયોજનમાં અમદાવાદ રેડ ક્રોસ સોસાયટીના ડોક્ટર ધવલ ની ટીમ સેવા આપશે.

તો આ પરોપકારના કાર્યમાં વધુમાં વધુ લોકો રક્તદાન કરી માનવ સેવાના કાર્યને સફળ બનાવે તેવી વિનંતી ગાંધીનગર ઝોનના ઝોનલ ઈન્ચાર્જ સોહનબીર સિંહજી દ્વારા કરવામાં આવેલ છે વધુ માહિતી માટે તેમના સંપર્ક નંબર ૯૫૩૬૭૦૩૪૮૭ અથવા મન્દાબેન યુથજી (મુખી ગાંધીનગર બ્રાન્ચ) નંબર ૭૪૦૫૧૫૫૭૦૨ ઉપર સંપર્ક કરવા ગાંધીનગર ઝોનના પ્રેસ મીડિયા સહાયક કનૈયાલાલ એલ દેવાણી ની યાદીમાં જણાવેલ છે.

આચાર્ય મહામંડલેશ્વર કૈલાશાનંદજી અબુ ધાબીના BAPS હિન્દુ મંદિરની મુલાકાતે



૨૦ એપ્રિલ ૨૦૨૫ના રોજ, નિરંજની અખાડાના આચાર્ય મહામંડલેશ્વર કૈલાશાનંદજી મહારાજે અબુ ધાબીના મજીહ હિન્દુ મંદિરની મુલાકાત લીધી. દેવી વાતાવરણથી ખૂબ પ્રભાવિત

થઈને, તેમણે મંદિરની જટિલ કોતરણી અને ભવ્ય સ્થાપત્ય માટે હૃદયપૂર્વક પ્રશંસા વ્યક્ત કરી. તેઓ ખાસ કરીને શાંત અને શાંતિપૂર્ણ વાતાવરણ તેમજ સ્વચ્છતાના ઉચ્ચ ધોરણોથી પ્રભાવિત થયા.તેમના વિચારોમાં, તેમણે પ્રશંસા સાથે ટિપ્પણી કરી કે સાધુઓ, કોઈપણ સાંસારિક સંપત્તિ વિના, નિઃસ્વાર્થ સેવા અને આધ્યાત્મિક શક્તિ દ્વારા આવી અસાધારણ રચનાઓ કેવી રીતે પ્રગટ કરી શકે છે. તેમણે શેર કર્યું કે આ મંદિર શ્રદ્ધા, ભક્તિ અને

એકતા શું પ્રાપ્ત કરી શકે છે તેનો પુરાવો છે, અને તેમાં ભારતભરના સાધુઓને પ્રેરણા આપવાની અને વિશ્વભરના હૃદયને સ્પર્શવાની શક્તિ છે. તેમણે એમ પણ ઉમેર્યું કે વૈશ્વિક શાંતિ અને સંવાદિતાનો સંદેશ, વસુધૈવ કુટુંબકમનો સંદેશ, જે સનાતન હિન્દુ ધર્મની મુખ્ય માન્યતા છે, આ સ્થાનથી ફેલાશે. આ મંદિર જ્યાં બધા સનાતની હિન્દુઓને ગર્વ કરાવે છે, ત્યાં યુએઈના શાસકોને પણ ગર્વ કરાવશે કારણ કે તે સંવાદિતાનું ઘર છે



ડોક્ટર ભીમ રાવ આંબેડકર ની ૧૩૪ ની જન્મ જયંતી નિમિત્તે ૧૪ મી એપ્રિલે મુ. બોલુન્દ્રા તા. ઈડર જી. સાબરકાંઠા મુકામે કલાકાર શ્રી રમેશભાઈ એમ. પરમાર દ્વારા ભીમ ડાયરા નું આયોજન કરવામાં આવ્યું. જેમાં ભીમ ભજન લોકગીત અને પ્રાદેશિક લોક સાહિત્ય રજૂ કરવામાં આવ્યું હતું.

ભિંઝા-સિદ્ધપુર હાઈવે પર ખાનગી બસ, ટ્રેલર વચ્ચે ભયંકર અકસ્માત, ૨નાં મોત, ૧૭ ઘાયલ

સુરતના કામરેજમાંમાં ચાર વાહનોની અંદરો અંદર ટક્કરતા ભયંકર અકસ્માત સર્જ્યો હતો. જેમાં એકનું મોત થયું છે અને બેને ઈજા પહોંચી છે. અહીં પોલીસ વાન સહિત ચાર ચાર વાહનોએ ટક્કર મારતા બે પોલીસકર્મીને ઈજા પહોંચી હતી જેને સારવાર હોસ્પિટલ લઈ જવાયા હતા. અકસ્માતમાં એક વાહન ચાલકનું મોત મૃત્યુ થયું છે. અકસ્માત બાદ ટ્રેલર ચાલક ફરાર થઈ ગયો હતો. રાજસ્થાન પાસીંગ ટ્રુકે કહેર વર્તાવ્યો હતો. ઊંઝા-સિદ્ધપુર હાઈવે પર ખાનગી બસ, ટ્રેલર વચ્ચે અકસ્માત સર્જ્યો હતો જેમાં બે લોકોના મોત, ૧૭ લોકો ઘાયલ થયા છે. બાલોતરાથી સુરત જતી ખાનગી બસને અકસ્માત નડ્યો છે. ઈજાગ્રસ્તોને સારવાર માટે હોસ્પિટલ ખસેડાયા છે.સુરતના પાલનપુર જકાતનાકા પાસે ભયંકર અકસ્માત સર્જ્યો હતો બેફામ ટ્રુકે યુવકને કચડી નાખતા ઘટનાસ્થળે જ કમકમાટીભર્યું મોત સર્જ્યું હતું.



મૃતક રાત્રીના સમયે ટ્રુકના ટાયર નીચે સુતો હતો.વહેલી સવારે ટ્રુક ચાલકે ટ્રુક ચાલુ કરી રિવર્સ લેતા યુવક કચડાયો હતો. ટ્રકનું વ્હીલ યુવકના માથા પર ફરી વળતા ઘટનાસ્થળે જ મોત થયું હતું. પોલીસે અકસ્માતે મોતનો ગુનો નોંધી તપાસ શરૂ કરી છે.ઉલ્લેખનિય છે કે,વિધાનસભામાં ૨જૂ કરેલા વાર્ષિક અહેવાલ મુજબ છેલ્લાં બે વર્ષમાં રોડ અકસ્માતની સંખ્યામાં વધારો થયો છે. વર્ષ ૨૦૨૧માં ૧૫૧૮૫ અને વર્ષ ૨૦૨૨માં ૧૫૭૫૧થી વધુ અકસ્માતો નોંધાયા છે એટલે કે રાજ્યમાં દરરોજ ૪૦થી વધુ અકસ્માતો થઈ રહ્યા છે. નોંધનીય છે કે, વર્ષ ૨૦૨૦માં આ અકસ્માતની સંખ્યા ૧૩૩૯૮ હતી એટલે તેમાં ૧૨ ટકાથી વધુનો વધારો થયો છે.વર્ષ ૨૦૨૧ અને ૨૦૨૨ એમ બે વર્ષમાં છેલ્લા બે વર્ષમાં અકસ્માતો વધારો જોવા મળ્યો છે તે પણ ચોંકાવનારી બાબત છે. ગુજરાતમાં રોજ એક રોડ અકસ્માતનું કારણ સગીર છે. કેન્દ્ર સરકારે રાજ્યસભામાં આપેલી માહિતી

મુજબ ૨૦૨૩ અને ૨૦૨૪માં રાજ્યમાં ૭૨૭ અકસ્માત ૧૮ વર્ષથી નાના યુવાનો દ્વારા થયા છે. દેશમાં ૧૧,૮૯૦ અકસ્માત અને સૌથી વધુ તમિલનાડુમાં ૨,૦૬૩ અકસ્માત સગીરોએ સર્જ્યા છે. ગુજરાત રોડ સેફ્ટી ઓથોરિટી મુજબ રાજ્યમાં ૨૦૨૨ અને ૨૦૨૩ દરમિયાન ૧૮ વર્ષથી નાના ૮૯૩ એટલે કે વર્ષે સરેરાશ ૪૪૬ યુવકો માર્ગ અકસ્માતમાં મોતને ભેટ્યા છે.રોજ એક અથવા બેસગીર માર્ગ અકસ્માતમાં મોતને ભેટે છે. સગીર દ્વારા ડ્રાઈવિંગના કિસ્સામાં બિહારમાં ૪૪ લાખ, છત્તીસગઢમાં ૧.૩૦ લાખ, દિલ્હીમાં ૪૪ હજાર, જમ્મુ કાશ્મીરમાં ૧.૩૬ લાખ, ઉત્તરાખંડમાં ૧.૦૫ લાખ, ઉત્તરપ્રદેશમાં ૨૩ હજાર દંડ ઈ-ચલણમાં ફટકારાયો છે.

જમ્મુ કાશ્મીરમાં ભૂસ્ખલન સાથે તબાહી, રસ્તા થયા બ્લોક, ગુજરાતીઓ ફસાયા

જમ્મુ કાશ્મીરમાં ભારે વરસાદ દરમિયાન વાદળ ફાટતાં તબાહી સર્જઈ છે. આ સાથે ભૂસ્ખલના કારણે અનેક રસ્તા બ્લોક થયા છે.કાશ્મીરમાં અનેક પ્રવાસીઓ પણ આ કારણે અટવાયા છે. ગુજરાતના ૫૦થી વધુ પ્રવાસીઓ ફસાયા હોવાનો અહેવાલ છે. ઉલ્લેખનિય છે કે, રવિવારે રામબનમાં વાદળ ફાટતા અને ભૂસ્ખલનના કારણે અહીં અનેક ગુજરાતી પ્રવાસીઓ અટવાયા છે. ગાંધીનગરના ૩૦ અને બનાસકાંઠાના ૨૦ મળી કુલ

૫૦ ગુજરાતીઓ ફસાયા છે. બનાસકાંઠાના કલેક્ટરે રામબન જિલ્લા કલેક્ટરનો સંપર્ક કર્યો છે.તમામને સલામત સ્થળે ખસેડવાની અપાઈ ખાતરી કરી છે.તમામ લોકો સુરક્ષિત હોવાનો બનાસકાંઠા પ્રશાસનને ઘવો કર્યો છે. બનાસકાંઠા અને ગાંધીનગરના ૫૦ લોકો નેશનલ હાઈવે પર ફસાયા હોવાનો અહેવાલ છે. નોંધનિય છે કે, તમામ લોકો શ્રીનગરથી બસમાં પરત ફરતા હતા ત્યારે ભારે વરસાદ અને ભૂસ્ખલનના કારણે

ફસાયા હતા. હાલ રામબન પ્રશાસને રાત માટે તમામને નજીકની સુરક્ષિત ઈમારતમાં ખસેડયા હતા. રાજ્ય ગૃહમંત્રી હર્ષ સંઘવી કહ્યું કે, “ અમે તમામ ગુજરાતીઓને સુરક્ષિત પાછા લાવવા માટે પ્રયાસ કરી રહ્યાં છીએ. જમ્મુમાં ફસાયેલા તમામ ગુજરાતીઓ સંપર્કમાં છે. જમ્મુ-કશ્મીર પોલીસ ગુજરાત પોલીસના સંપર્કમાં છે. ગૃહ વિભાગ ગુજરાતી પ્રવાસીઓની સુરક્ષાને લઈને સતર્ક છે.

કાશ્મીરમાં પ્રેમ, શાંતિ અને ભાઈચારાનો સંદેશ લાવ્યો છું: મોરારિબાપુ



ભારતના જ નહીં પરંતુ વિશ્વના સૌંદર્ય મંદિર સ્થળોમાં જેની ગણના થાય છે તે કાશ્મીર પ્રદેશના પ્રમુખ સ્થાન શ્રીનગરમાં પુ. મોરારિબાપુ ના વ્યાસાસને ગવાઈ રહેલી ૯૫૫ મી રામ કથા xમાનસ શ્રીનગર xત્રીજા દિવસમાં વિરામ પામી. તેમાં બાપુએ આ પ્રદેશની સાર્વત્રિક સુખાકારી માટે ચિંતન પ્રસ્તુત કર્યું પુ.મોરારિબાપુએ

દ્વિતીય દિવસની કથામાં રામકથાના સારદોહનને પ્રસ્તુત કરી ચિંતન સ્ફુટ કરતાં કહ્યું કે આ પુરાણ પ્રસિદ્ધ ભૂમિ માટે સ્નેહાદર જન્મે છે. કલા,વિદ્યા, દર્શન, ચિંતન અધ્યાત્મની પરંપરા ૫,૦૦૦ વર્ષથી ચાલે છે.જે મહિમાવંત છે રામકથાના માધ્યમથી હું પ્રેમ ભાઈચારો અને શાંતિનો સંદેશ લઈને કાશ્મીરમાં આવ્યો છું. કાશ્મીરનું નામ કશ્યપ ઋષિ ગોત્રથી પડ્યું છે. મારી પાસે જ્ઞાન નથી પણ રસ છે. અદ્વૈત અને દ્વૈતથી મુક્ત થઈને તેના ઘુંટ પીવા જોઈએ.આ કથાસ્થાન એ પ્રેમ સભા અને સાધુ સભા છે.

ત્રીજા દિવસના ચિંતનમાં બાપુએ કહ્યું કે પરમાત્મા ઉપદ્રષ્ટા છે અને કથા

હવે સૂક્ષ્મ બની રહી છે. પૂર્ણ નિષ્ઠા હોય તે વ્યાસપીઠની બધી સેવા કરે પરંતુ જેની નિષ્ઠા નથી તેની વ્યાસપીઠ સેવા કરે. સેવા ધર્મનો રસ છે. રામકથા મધુરતા છે. વાલ્મિકીના મોઢેથી અનુષ્ટુપ છંદ નીકળી ગયો. છંદ એ વેદ હોય છે. રામકથા કુંડલી જાગૃત નથી કરતી પણ કમળ ખીલવે છે. ૧૧ પ્રકારની આશક્તિ છે અને તેમાંથી એક છે રૂપા શક્તિ. દર્શન, સ્પર્શ અને પછી મંજન. બાપુએ વિવિધ અપરાધો પર પણ સુંદર ચિંતન રજૂ કર્યું હતું. આજની કથાના કમમાં શિવ સતીને કથા સંભળાવે છે તે કથાગાન થયું હતું. આવતીકાલે ચોથા દિવસે શિવવિવાહ અને રામ જન્મ સુધી કથા પહોંચશે.

વિધાનસભા નાયબ મુખ્ય દંડક શ્રી વિજયભાઈ પટેલની ઉપસ્થિતમાં, બારીપાડા ખાતે રસ્તાના ખાતમુહર્તનો કાર્યક્રમ યોજાયો

આહવા-ડાંગ ગુજરાત વિધાનસભા નાયબ મુખ્ય દંડક શ્રી વિજયભાઈ પટેલની ઉપસ્થિતમાં આજરોજ બારીપાડા ગામ ખાતે, માર્ગ અને મકાન વિભાગ રાજ્યના કુલ રૂપિયા ૮.૫૦ કરોડના ખર્ચે નિર્માણ થનારા બારીપાડા માનમોડી સુરગાણા રસ્તાનું ખાતમુહર્ત કરાયું હતું.

વધઈ તાલુકા વિસ્તારના પ્રતિનિધિઓ તેમજ લોકો દ્વારા રસ્તાની માગણીને ધ્યાને લઈ વધઈ તાલુકાના છેવાડા સુધીના મહત્વના રસ્તાનું ખાતમુહર્ત કરાયું છે. જે રસ્તાઓ



સ્થાનિક લોકો માટે ખુબ જ ઉપયોગી સાબિત થશે તેમ વિધાનસભા નાયબ દંડક શ્રી વિજયભાઈ પટેલે આ પ્રસંગે જણાવ્યું હતું.

માર્ગ અને મકાન વિભાગ રાજ્ય હસ્તકના રોડ ચે. ૦/૦ થી ૧૫/૧ કિ.મી જે કુલ ૮.૫૦ કરોડના ખર્ચે ખર્ચે નિર્માણ

થનારા રસ્તાનું, સ્ટ્રેન્ધનીંગ એન્ડ રીસર્ફેસીંગ બારીપાડા માનમોડી સુરગાણા રોડનું વિધાનસભા નાયબ દંડક શ્રીએ ખાતમુહર્ત કર્યું હતું.

રાજ્યપાલ શ્રી આચાર્ય દેવવ્રતજીની પ્રેરક ઉપસ્થિતિમાં જામનગરની ગુજરાત આયુર્વેદ યુનિવર્સિટીનો ૨૯ મો પદવીદાન સમારોહ યોજાયો

રાજ્યપાલ શ્રી આચાર્ય દેવવ્રતજીની પ્રેરક ઉપસ્થિતિમાં રાજમાતા શ્રી ગુલાબકુંવરબા સભાગૃહ ખાતે વિશ્વની સૌપ્રથમ આયુર્વેદ યુનિવર્સિટી, ગુજરાત આયુર્વેદ યુનિવર્સિટીનો ૨૯ મો પદવીદાન સમારોહ યોજાયો હતો. આ પદવીદાન સમારોહમાં ડીપ્લોમા, પી.જી.ડીપ્લોમા, બેચલર ડીગ્રી, માસ્ટર ડીગ્રી, એમ.ડી., એમ.એસ. અને પી.એચડી.ના મળી ૧૮૪૧ વિદ્યાર્થીઓ તેમજ બે વિશેષ વ્યક્તિત્વને ડોક્ટરેટ ઓફ લીટરેટર આયુર્વેદની ઉપાધિ એનાયત કરવામાં આવી હતી. સાથે જ ઉપસ્થિત મહાનુભાવોના હસ્તે અભ્યાસમાં ઉચ્ચ ગુણાંક પ્રાપ્ત કરનાર વિદ્યાર્થીઓને સુવર્ણ અને રજત મેડલ પણ એનાયત કરવામાં આવ્યા હતા.આ પ્રસંગે રાજ્યપાલ શ્રી આચાર્ય દેવવ્રતજીએ જણાવ્યું



હતું કે, સ્વસ્થ શરીરથી ઉત્તમ બીજું કોઈ સુખ નથી. ઉત્તમ સ્વાસ્થ્ય થકી જ સમાજ સેવા, દેશ સેવા અને માનવ સેવા શક્ય બને છે. ધર્મ, અર્થ, કામ અને મોક્ષની પ્રાપ્તિ માટે પણ શરીરનું સ્વસ્થ હોવું આવશ્યક છે. ત્યારે આપણા પ્રાચીન ઋષિમુનિઓએ વિશ્વને આયુર્વેદની

ભેટ આપી માનવ કલ્યાણ માટે અકલ્પનિય કામ કર્યું છે. ભારતના ઋષિઓ રિસર્ચ સ્કોલર હતા, જેઓએ દરેક ક્ષેત્રમાં સંશોધનો કર્યા અને આયુર્વેદને વિશ્વના ખૂણે ખૂણે પહોંચાડ્યું હતું. આયુર્વેદના ‘લંધનમ પરમ ઔષધમ’ ના મંત્રને જીવનમાં ઉતારવાનું કહી તેનું મહત્વ

સમજાવતાં રાજ્યપાલશ્રીએ ઉમેર્યું કે, ઉચિત આહાર-વિહાર અને જીવન શૈલી થકી શ્રેષ્ઠ સ્વાસ્થ્ય જાળવી શકાય છે. રાજ્યપાલશ્રીએ સૌને આયુર્વેદ પર વિશ્વાસ અને શ્રદ્ધા રાખી વૈદિક ઋષિઓએ આપેલી આ અણમોલ ચિકિત્સા પદ્ધતિ તરફ વળવા અને રોજિંદા જીવનમાં તેને અપનાવવા અનુરોધ કર્યો હતો. એલોપેથી તેમજ રસાયણોથી બનેલી દવાઓ રોગો તથા દર્દોમાં કામચલાઉ રોહત આપે છે, જ્યારે આયુર્વેદની અનુપમ વિદ્યા સંપૂર્ણ શરીરની કાયકાત્વ કરી રોગોનો જડમૂળથી નાશ કરે છે. આજે ભેળસેળયુક્ત ખોરાક, અવ્યવસ્થિત જીવનશૈલી તેમજ આહાર વિહારના દુરુપયોગને કારણે આપણું શરીર અનેક રોગોનું ઘર બન્યું છે. ત્યારે, આયુર્વેદ આપેલા સંયમ અને ચિકિત્સા પદ્ધતિ આપણને રોગોમાંથી કાયમી મુક્ત કરી સ્વસ્થ જીવન આપી શકે છે

ધોમધખતા તાપથી આ દિવસોથી ગુજરાતીઓને મળશે છૂટકારો, જાણીતા હવામાનકારની આગાહી



એપ્રિલ મહિનામાં ગરમીનો પારો સતત ઉંચકાઈ રહ્યો છે, લોકો ગરમીથી ત્રાહિમામા પોકારી ઉઠ્યા છે, ત્યારે હવે આ બધાની વચ્ચે ચોમાસાને લઈને મોટું અપડેટ સામે આવ્યું છે. હવામાનકાર પરેશ ગોસ્વામીએ મોટી આગાહી કરતાં રાહતના સમાચાર આપ્યા છે. આ વર્ષે ભાદરવો ભરપૂર રહેવાનો છે. આ વર્ષે સપ્ટેમ્બર એટલે કે ભાદરવો મહિનો વરસાદથી ભરેલો રહેશે. શિયાળું પાક અને ઉનાળું પાકની દ્રષ્ટિએ પણ સપ્ટેમ્બર મહિનાનો વરસાદ મહત્વનો હોય છે. ગુજરાતમાં આ વર્ષે ચોમાસાની મોટી આગાહી કરવામા આવી છે,

જાણીતા હવામાન શાસ્ત્રી પરેશ ગોસ્વામીએ ચોમાસું કેવું રહેશે તે અંગે મોટું અપડેટ આપ્યું છે. હવામાન નિષ્ણાત પરેશ ગોસ્વામીએ જણાવ્યું કે, ૫-૬ વર્ષથી વેધર સાયકલ ચેન્જ થઈ છે તે પ્રમાણે આપણે પાછોતરું વરસાદ વધારે પડે છે. સપ્ટેમ્બરમાં વધુ પ્રમાણમાં વરસાદ જોવા મળી રહ્યા છે. આ વર્ષે પણ સપ્ટેમ્બર મહિનામાં ખૂબ સારા વરસાદ થવાના છે. ૨૦૨૫ના વર્ષના ચોમાસામાં ભાદરવો ભરપૂર રહેવાનો છે. જુન, જુલાઈ અને ઓગસ્ટ કરતાં સપ્ટેમ્બર મહિનામાં વધારે વરસાદ પણ પડી શકે છે. સપ્ટેમ્બર મહિનાની એવરેજ કરતાં પણ વધારે વરસાદ

પડી શકે છે. સપ્ટેમ્બરના ૮-૯ દિવસ બની શકે કે વરસાદ ન હોય, બાકી ૨૦-૨૧ દિવસ વરસાદ જોવા મળશે. ૮-૯ દિવસનો ગેપ એકધારો નહીં પરંતુ છુટોછવાયો હશે. આ મહિનામાં હેલીનો માહોલ જોવા મળશે. સપ્ટેમ્બર મહિનાના વરસાદ દરમિયાન અનેક જગ્યાએ થન્ડરસ્ટોર્મ એક્ટિવિટી પણ જોવા મળશે. એટલે કે વરસાદ સાથે પવનનું પ્રમાણ પણ હશે. ગાજવીજ સાથે વરસાદ પડી શકે છે. ખાસ કરીને, સપ્ટેમ્બર મહિનો ખૂબ અગત્યનો છે. ૨૬ એપ્રિલ પછી તીવ્ર ગરમી પડશે અને કેટલાક વિસ્તારોમાં તાપમાન ૪૫ ડિગ્રી

સુધી પહોંચી શકે છે. એપ્રિલ મહિનામાં હવામાન વારંવાર બદલાશે. રાજ્યમાં પવન જોરદાર રહેશે, જેના કારણે જૂનાગઢ અને અમરેલી સહિત સૌરાષ્ટ્રમાં તાપમાન ૪૨ ડિગ્રી સેલ્સિયસ રહેશે. ૨૦ એપ્રિલે મહત્તમ તાપમાનમાં ઘટાડો નોંધાઈ શકે છે. જોકે, આ પછી તાપમાન ફરી વધવાની શક્યતા છે. આ ઉપરાંત, દિવસ દરમિયાન ભારે પવન ફૂંકાઈ શકે છે. તેથી યલો એલર્ટ જારી કરવામાં આવી છે. દક્ષિણ ગુજરાતના દરિયાકાંઠાના વિસ્તારોમાં માછીમારો માટે પણ એલર્ટ જારી કરવામાં આવ્યું છે.આ સાથે જ વેરાવળમાં ૩૨, ભુજમાં ૪૧,

નલિયામાં ૩૪, દારકામાં ૩૨, ઓખામાં ૩૩, પોરબંદરમાં ૩૪, રાજકોટમાં ૪૩, કંડલામાં ૩૬, કંડલામાં ૪૫, અમરેલીમાં ૪૨, સુરેન્દ્રનગરમાં ૪૧, ભાવનગરમાં ૪૧ તાપમાન નોંધાયું હતું. કેશોદમાં ૩૭, ડીસામાં ૪૧, ગાંધીનગરમાં ૪૨ અને દમણમાં ૩૫ ડિગ્રી તાપમાન નોંધાયું હતું. ગુજરાતમાં ભારે પવન ફૂંકવાની શક્યતા છે. ૨૨ એપ્રિલ સુધી રાજ્યના કેટલાક ભાગોમાં ભારે પવન સાથે હળવો વરસાદ પડશે. રાજ્યના ૮ જિલ્લામાં હળવા વરસાદની શક્યતા છે. ૨૬મી એપ્રિલ પછી આકરી ગરમી પડશે. મહત્તમ તાપમાન ૪૫ ડિગ્રીને પાર થવાની સંભાવના છે.

ગાંધીનગરમાં તંત્રની લાલ આંખ: ૧૪૦૦ રૂંપડા સહિત તમામ દબાણો હટાવવા ૬ દિવસની રૂંબેશ શરૂ



પાટનગર યોજના વિભાગે ગાંધીનગરને દબાણમુક્ત બનાવવા મોટું અભિયાન શરૂ કર્યું છે. આ અભિયાન ૨૧થી ૨૬ એપ્રિલ સુધી ચાલશે. શહેરના ૩૦ સેક્ટર અને ૭ શહેરી ગામોમાં

દબાણો દૂર કરવામાં આવશે. વિભાગે ૩૦ ટીમો બનાવી છે. દરેક ટીમ સાથે બુલડોઝર અને પોલીસ બંદોબસ્ત રહેશે. શહેરમાંથી કુલ ૧૪૦૦ જેટલા રૂંપડા અને લારી-ગલ્લાના દબાણો હટાવવામાં આવશે.

ગાંધીનગરમાં જમીનની માલિકી પાટનગર યોજના વિભાગની છે. અગાઉ પણ દબાણ હટાવવાની રૂંબેશ થઈ છે. પરંતુ દબાણ હટાવ્યા પછી ગણતરીના કલાકોમાં જ ફરી દબાણો થઈ જતા હતા. રાજકીય દબાણ અને કેટલાક અધિકારીઓની મિલીભગતને કારણે દબાણો દૂર થતા નથી. આ વખતે સમગ્ર કામગીરી રૂંબેશ સ્વરૂપે હાથ ધરાશે. જેથી કોઈ રાજકીય દબાણ ન આવે. વિભાગે અગાઉ દબાણમુક્ત કરેલી જગ્યાઓ પર ફેન્સિંગ કર્યું હતું. પરંતુ લોકો ફેન્સિંગ તોડીને અંદર રહેવા લાગ્યા હતા. એંગલો ચોરીને વેચી દેવાતા હતા.

સાબરકાંઠા શ્રીમાળી કેળવણી મંડળના હોદ્દદારોની વરણી કરાઈ

સાબરકાંઠાના હિંમતનગર ખાતે શ્રીમાળી સોની કેળવણી મંડળ ના ટ્રસ્ટીઓની સોની સમાજવાડીમાં સમાજના પ્રકાશચંદ્ર એન.સોનીની અધ્યક્ષતામાં મળેલી મિટીંગમાં નવા વર્ષના હોદ્દદારોની વરણી કરવામાં આવતા પ્રથમ વાર મહિલા પ્રમુખ તરીકે ધનસુરાના સંગીતાબેન વી સોની, ઉપપ્રમુખ તરીકે હેમંતભાઈ હર્ષદલાલ સોની (હિંમતનગર), કિરીટભાઈ જે.સોની, મોડાસા (અણિયોર), અધ્યક્ષ તરીકે જિતેન્દ્રકુમાર સી.સોની (ટોરડા), મંત્રી તરીકે કૌશિકકુમાર પી. સોની (મિલોડા), સહમંત્રી નિર્ફુજભાઈ સોની(સલાલ), ખજાનચી તરીકે પ્રકાશચંદ્ર એન.સોની (મોડાસા), આંતરિક ઓડિટર તરીકે મયંકભાઈ સોની (સિમરવાડા- મેઘરજ), કેતનકુમાર સી.સોની (ઈંડર), હિંમતનગર વાડી ના કન્વિનર સંજયભાઈ એ.સોની, અને પિયુષભાઈ સોની (હિંમતનગર), મોડાસા સમાજવાડીના કન્વીનર મુકેશભાઈ સોની અને મયંકભાઈ સોની (મોડાસા) સહિત વિવિધ કન્વીનરોની સર્વાનુમતે વરણી કરવામાં આવતા સમાજ આગેવાનો, જ્ઞાતિબંધુઓ આ વરણીને આવકારી તમામ નવનિયુક્ત હોદ્દદારોને શુભેચ્છા પાઠવી હતી.

